

# प्रथम चरण में 1 6 2 निकायों हुआ 7 6.0 4 प्रतिशत मतदान

**कई मतदान बूथों पर दिखी सियासी गर्मी, मतदाताओं ने उत्साह से डाले वोट**

**—कार्यालय संवाददाता—** जयपुर । राजस्थान के नगरीय निकाय चुनाव के पहले चरण में 162 निकायों में बुधवार को मतदान के दौरान कई जगह राजनीतिक नानाती और विवाद सामने आए। फर्जी मतदान के आरोप, बूथ पर प्रत्याशियों के समर्थकों के बीच झड़प और जनप्रतिनिधियों की अधिकारियों से बहस ने चुनावी माहौल को गरमा दिया। हालांकि इन घटनाओं के बीच मतदाताओं ने उत्साह दिखाते हुए मतदान किया और शाम 6 बजे तक कुल 76.04 प्रतिशत मतदान हुआ। पहले चरण में 57.52 लाख में से 43.73 लाख मतदाताओं ने 20 हजार से ज्यादा प्रत्याशियों के भाग्य का फैसला ईवीएम में बंद कर दिया है। अब 11 सितंबर को दूसरे चरण का मतदान होगा और 14 सितंबर को मतगणना के साथ चुनावी दावों और समीकरणों का असली हिसाब सामने आएगा।

**बीकानेर में विधायक-बूथ अधिकारी में बहस** : बीकानेर नगर निगम के वार्ड 45 में रबर फैक्ट्री के पास बूथ संख्या 95 पर भाजपा विधायक जेठानंद व्यास और बूथ अधिकारी शिशुपाल सिंह के बीच बहस हो गई। विधायक मतदान केंद्र पर पहुंचे तो बूथ अधिकारी ने उन्हें

- पहले चरण में 57.52 लाख में से 43.73 लाख मतदाताओं ने 20 हजार से ज्यादा प्रत्याशियों के भाग्य का फैसला ईवीएम में बंद किया**
- अब 11 सितंबर को दूसरे चरण का मतदान होगा और 14 सितंबर को मतगणना के साथ चुनावी दावों और समीकरणों का असली हिसाब सामने आएगा**

तत्काल बाहर जाने और बूथ से 200 मीटर की दूरी बनाए रखने को कहा। इसके बाद बूथ के बाहर मौजूद लोग भी आक्रोशित हो गए और नारेबाजी शुरू कर दी। विधायक ने पूरे मामले को शिकायत जिला कलेक्टर से की। उनका कहना था कि वे बूथ का निरीक्षण करने पहुंचे थे और इसी दौरान अधिकारी ने उनसे कथित तौर पर आपत्तिजनक लहजे में बात की। **कोटपूतली-बहरोड में फर्जी वोटिंग को लेकर विवाद** : कोटपूतली-बहरोड़ जिले के शाहपुरा नगर परिषद के वार्ड 23 के मतदान केंद्र पर भाजपा और कांग्रेस कार्यकर्ता फर्जी मतदान के आरोप को लेकर आमने-सामने हो गए। देखते ही देखते विवाद बढ़ गया और दोनों पक्षों में भिड़ंत हो गई। घटना में तीन लोगों के घायल होने की जानकारी सामने आई। सीकर जिले के फतेहपुर में वार्ड 14 में कांग्रेस और निर्दलीय प्रत्याशी के

बीच चुनावी विवाद ने हिंसक रूप ले लिया। दोनों पक्षों के समर्थकों के बीच पत्थरबाजी हुई, जिसमें दो लोग घायल हो गए। सूचना मिलने पर अतिरिक्त पुलिस अधीक्षक डॉ. तेजपाल सिंह मौके पर पहुंचे और स्थिति की जानकारी ली। **झुंझुनूं पर पुलिसकर्मी पर फर्जी मतदान का आरोप** : झुंझुनूं नगर परिषद के वार्ड 35 में माकपा प्रत्याशी महिपाल पूनियां ने मतदान केंद्र के गेट पर तैनात पुलिसकर्मी पर फर्जी मतदान करने में सहयोग का आरोप लगाया। इसके बाद उनके समर्थकों ने हंगामा शुरू कर दिया। पुलिस ने पूनियां को समझाने और गाड़ी में बैठाने का प्रयास किया, लेकिन उन्होंने विरोध किया। मामला बढ़ता देख वरिष्ठ पुलिस अधिकारी मौके पर पहुंचे और समझाइश के बाद स्थिति शांत कराई। **डीडवाना में विधायक से धक्का-मुक्की** : डीडवाना के वार्ड

## भरतपुर में पोलिंग बूथ के पास पैसे बांटने का वायरल वीडियो

**भरतपुर** । नगर निगम चुनाव के मतदान के बीच भरतपुर में पोलिंग बूथ के आसपास स्कूटी सवार व्यक्ति द्वारा कथित तौर पर पैसे बांटने का एक वीडियो सोशल मीडिया पर वायरल होने के बाद राजनीतिक बयानबाजी तेज हो गई है। पूर्व मंत्री एवं भरतपुर विधायक डॉ. सुभाष गर्ग ने वायरल वीडियो को लेकर जिला प्रशासन और निर्वाचन अधिकारी से मामले की जांच करने की मांग की की है। डॉ. सुभाष गर्ग ने कहा कि उनके पास एक वीडियो भेजा गया है, जो कौआ का नगला स्थित मतदान केंद्र के आसपास का बताया जा रहा है। वीडियो में एक व्यक्ति स्कूटी पर बैठा दिखाई दे रहा है और कुछ लोगों को पैसे गिने हुए नजर आ रहा है। उन्होंने कहा कि यह मामला जांच का विषय है और इसकी वास्तविकता जांच के बाद ही

- पूर्व मंत्री सुभाष गर्ग बोले-मामले की जांच हो**
- दोषियों पर एफआईआर दर्ज की जाए**

स्पष्ट होगी। गर्ग ने बताया कि उन्होंने इस संबंध में सेवर थाना प्रभारी को भी फोन किया और मामले की जानकारी दी। उन्होंने कहा कि यदि मतदान केंद्र के आसपास किसी राजनीतिक दल के कार्यकर्ता द्वारा मतदाताओं को प्रभावित करने के लिए पैसे बांटे जा रहे हैं तो यह गंभीर मामला है। पूर्व मंत्री ने जिला प्रशासन और निर्वाचन अधिकारी से अपील करते हुए

कहा कि इस तरह की घटनाओं को तत्काल जांच कराई जानी चाहिए। उन्होंने स्वाल उठाते हुए कहा कि पुलिस और प्रशासन की जिम्मेदारी है कि मतदान प्रक्रिया निष्पक्ष और पारदर्शी तरीके से संपन्न हो। उन्होंने कहा कि यह घटना यदि सही पाई जाती है तो चुनाव आयोग के निर्देशों की पालना सुनिश्चित करते हुए संबंधित व्यक्ति के खिलाफ थ्न् दर्ज कर कानूनी कार्रवाई की जानी चाहिए। गर्ग ने कहा कि वीडियो में दिखाई दे रही घटना सुबह के समय की बताई जा रही है, इसलिए मामले को गंभीरता से लेते हुए प्रशासन को तत्काल कार्रवाई करनी चाहिए। उन्होंने कहा कि चुनाव के दौरान किसी भी तरह से मतदाताओं को प्रभावित करने की कोशिश लोकतांत्रिक प्रक्रिया के लिए गंभीर विषय है।

## फतेहपुर व लक्ष्मणगढ़ के मतदान केन्द्रों का निरीक्षण

**सीकर** । जिला निर्वाचन अधिकारी आशीष मोदी ने 9 सितम्बर 2026 बुधवार को फतेहपुर व लक्ष्मणगढ़ नगर पालिका के विभिन्न मतदान केन्द्रों का निरीक्षण कर मतदान व्यवस्थाओं का जायजा लिया। जिला निर्वाचन अधिकारी आशीष मोदी ने मतदान केंद्रों पर व्यवस्थाओं का निरीक्षण करते हुए पोलिंग एजेंटों को अपना पहचान-पत्र निर्धारित रूप से धारण कर मतदान केंद्र में उपस्थित रहने के निर्देश दिए। उन्होंने संवेदनशील मतदान केन्द्रों पर अनिवार्यक भीड़-भाड़ नहीं होने देने तथा मतदान प्रक्रिया के दौरान आवश्यक समस्त व्यवस्थाएं सुनिश्चित करने के निर्देश दिए। जिला निर्वाचन अधिकारी ने फतेहपुर में वार्ड नम्बर 28 में अम्बेडकर भवन, वीकेनंद सी.सी. स्कूल में स्थापित बूथ नम्बर 101, बीबीवाल भवन के बूथ नम्बर

128,मालियों की धर्मशाला के बूथ नम्बर 54, विनायक कॉलेज के बूथ नम्बर 26 का निरीक्षण कर मतदान प्रक्रिया के संबंध में पीठासीन अधिकारियों से जानकारी लेकर आवश्यक दिशा-निर्देश दिए। मररसा तालीमूल इस्लाम संस्थान के बूथ पर 96 वर्षिय अनारदीन अपने पोते वसीम के साथ मतदान करने के लिए व्हील चैयर पर बैठक आए अनिरीक्षण के दौरान लक्ष्मणगढ़ में सेंट श्रीरामनिवास बहादत झुंझुनूवाला धर्मशाला में स्थापित वार्ड नम्बर 5 (2) मतदान केंद्र पर मतदाताओं के साथ उचित व्यवहार नहीं करने एवं मतदान कार्य में लापरवाही बरतने पर जिला निर्वाचन अधिकारी आशीष मोदी ने पीआरओ प्रशानाचार्य कमलेश कुमार को तत्काल बदलने के निर्देश रिटर्निंग अधिकारी भावेश धनवंत को दिये।

### मतदान दलों की रवानगी आज

**सीकर** । जिला निर्वाचन अधिकारी एवं जिला कलेक्टर आशीष मोदी ने बताया कि नगरीय निकाय आम चुनाव-2026 के द्वितीय चरण के मतदान को लेकर जिला निर्वाचन कार्यालय द्वारा तैयारियां पूरी कर ली गई हैं। मतदान के लिए मतदान दल 10 सितम्बर को संबंधित निकायों के निर्धारित रवानगी स्थलों से अंतिम प्रशिक्षण प्राप्त कर ईवीएम एवं निर्वाचन सामग्री प्राप्त कर अपने-अपने मतदान केन्द्रों के लिए रवाना होंगे।

उन्होंने बताया कि रामगढ़ शेखावाटी के मतदान दल सेठ आर. रईया पी.जी. कॉलेज रामगढ़ शेखावाटी से, सीकर से श्री कल्याण राजकीय कन्या महाविद्यालय सीकर, थोद से महात्मा गांधी राजकीय विद्यालय लोसल रोड थोद, लोसल से श्री डेडराज खेतान रा.उ.मा.वि. लोसल से मतदान दल मतदान केन्द्रों के लिए रवाना होंगे।

### कमियां पाए जाने पर तीन अन्नपूर्णा रसोई संचालक को इम्पूवमेंट नोटिस

**सीकर** । खाद्य वस्तुओं में मिलावट करने वालों के खिलाफ स्वास्थ्य विभाग की ओर से लगातार कार्रवाई की जा रही है। विभाग की टीम ने बुधवार को शुद्ध आहार मिलावट पर वार अभियान के तहत बुधवार को खाद्य वस्तुओं के प्रतिष्ठानों का निरीक्षण कर खाद्य सामग्री के सैम्पल लिए गए। सभी सैम्पलों को जांच के लिए जयपुर खाद्य प्रयोगशाला में भेजा गया है।

रिपोर्ट आने पर कार्रवाई की जाएगी। मुख्य चिकित्सा एवं स्वास्थ्य अधिकारी डॉ अशोक महरिया ने बताया कि खाद्य सुरक्षा एवं औषधि नियंत्रण आयुक्त अविचल चतुर्वेदी के निर्देशन में खाद्य सुरक्षा अधिकारी फूल सिंह बाजिया, महमूद अली, नंदराम मीणा, सुरेश कुमार शर्मा ने पिंपराली रोड स्थित तंदूरी नाइट के यहां से गेहूं का आटा का सैम्पल लिए।

वहीं कमियां पाए जाने पर इम्प्रवमेंट नोटिस दिया गया। रेलवे स्टेशन सीकर के पास अभिनव रसोई संस्थान द्वारा संचालित अन्नपूर्णा रेस्तेा का निरीक्षण किया। इस दौरान चावल, नमक का सैम्पल लिया गया।

कमियां पाए जाने पर रसोई संचालक को इम्पूवमेंट नोटिस दिया गया। टीम ने पुरानी नगर परिषद सीकर के पास खुशबू महिला विकास समिति द्वारा संचालित अन्नपूर्णा रसोई से गेहूं का आटा, दाल का सैम्पल लिया और कमियों को दूर करने के लिए इम्पूवमेंट नोटिस दिया गया। बस डिपो के पास संचालित अन्नपूर्णा रसोई के यहां से धनिया पाउडर व गेहूं के आटा का सैम्पल लिए गए। यहां की कमियां पाए जाने पर मनोरमा संस्थान संचालित को नोटिस दिया गया।

### मदन कौर की 91 वीं जयंती पर मूर्ति अनावरण व रक्तदान शिविर 13 को

बालोतरा, (निसं)। मारवाड़ में शिक्षा की अग्रदूत एवं पूर्व मंत्री मदन कौर की 91वीं जयंती के अवसर पर 13 सितंबर को बालोतरा में उनकी आदमकद मूर्ति का अनावरण किया जाएगा। इसके साथ ही विशाल रक्तदान शिविर का आयोजन भी होगा। आयोजन की तैयारियों को लेकर वीर तेजाजी जाट समाज छात्रावास में पोस्टर विमोचन कार्यक्रम हुआ। वीर तेजाजी जाट समाज विकास समिति के उपाध्यक्ष पूरखाराम बागंडवा ने कहा कि मदन कौर ने अपना संपूर्ण जीवन गरीब, वंचित एवं जरूरतमंद वर्ग के उत्थान तथा नारी शिक्षा के लिए समर्पित किया। एडवोकेट रत्नलाल चौधरी एवं पूर्व प्रधान लक्ष्मणराम डेलू ने कहा कि मारवाड़ में महिला नेतृत्व, शिक्षा और सामाजिक चेतना के क्षेत्र में मदन कौर के योगदान को सदैव याद किया जाएगा। कार्यक्रम में आयोजन के पोस्टर का विमोचन किया गया। समिति सचिव आदुराम धाम्पू, जाट नवयुवक मंडल अध्यक्ष बाबूलाल सऊ, शिक्षाविद खेराराम लेगा, डॉ. हरदानराम लॉयल सहित बड़ी संख्या में समाजबंधु उपस्थित रहे।

### निकाय चुनाव में उमड़ा लोकतंत्र का उत्साह

**हनुमानगढ़, (निसं)।** नगरीय निकाय आम चुनाव-2026 के प्रथम चरण में जिले की पांच नगर पालिकाओं में मतदाताओं ने लोकतंत्र के महापर्व में उत्साहपूर्वक भागीदारी निभाई। मतदान के निर्धारित समय सार्य 6 बजे तक जिले में कुल 83.63 प्रतिशत मतदान दर्ज किया गया। सुबह से ही मतदान केंद्रों पर मतदाताओं की कतारें देखने को मिलीं और दिनभर लोकतांत्रिक उत्सव का माहौल बना रहा। जिले की पांच नगर पालिकाओं में संगरिया ने मतदान प्रतिशत के मामले में बाजी मारी। यहां सार्य 6 बजे तक 87.00 प्रतिशत मतदाताओं ने अपने मताधिकार का प्रयोग किया। वहीं टिब्बी में 86.87 प्रतिशत, बादरा में 85.88 प्रतिशत और रावतसर में 85.50 प्रतिशत मतदान दर्ज हुआ। वहीं नोहर नगर पालिका में 77.35 प्रतिशत मतदान हुआ। जिले की अन्य चार नगर पालिकाओं की तुलना में नोहर में मतदान प्रतिशत कम रहा, हालांकि यहां भी मतदाताओं ने लोकतांत्रिक प्रक्रिया में बढ़-चढ़कर हिस्सा लिया। यह रहा मतदान का आंकड़ा नगर पालिका। शांतिपूर्ण रहा मतदान मतदान के दौरान जिले के सभी मतदान केंद्रों पर सुरक्षा एवं व्यवस्थाओं के बीच शांतिपूर्ण ढंग से मतदान संपन्न हुआ।

प्रशासन एवं निर्वाचन विभाग की ओर से मतदान प्रक्रिया को सुव्यवस्थित बनाए रखने के लिए आवश्यक

व्यवस्थाएं की गई थीं। मतदाताओं में मतदान को लेकर पूरे दिन उत्साह बना रहा। जिला निर्वाचन अधिकारी, हनुमानगढ़ ने लोकतंत्र के इस महापर्व में उत्साहपूर्वक भागीदारी निभाने वाले मतदाताओं का आभार व्यक्त किया।

### भीलवाड़ा में 62.71 प्रतिशत व बीगोद में 91.49 प्रतिशत मतदान



**भीलवाड़ा एवं नगर पालिका बीगोद में मतदान प्रक्रिया शांतिपूर्ण एवं निष्पक्ष रूप से सम्पन्न हुई।**

**भीलवाड़ा** । जिला निर्वाचन अधिकारी एवं जिला कलेक्टर जसमीत सिंह संधू ने बताया कि नगर निकाय चुनाव 2026 के तहत बुधवार को नगर निगम भीलवाड़ा एवं नगर पालिका बीगोद में मतदान प्रक्रिया शांतिपूर्ण एवं निष्पक्ष रूप से सम्पन्न हुई। मतदान का समय शाम 6 बजे तक मतधिकार का प्रयोग किया। नगर निगम भीलवाड़ा में कुल 62.71 प्रतिशत मतदान दर्ज किया गया। इसी प्रकार नगर पालिका बीगोद के 25 वार्डों में कुल 13 हजार 675 मतदाता पंजीकृत थे। इनमें से शाम 6 बजे तक 12 हजार 511 मतदाताओं ने मतदान किया। बीगोद नगर पालिका में कुल 91.49 प्रतिशत मतदान हुआ। संधू ने बताया कि दोनों नगरीय निकायों में

- शांतिपूर्ण एवं निष्पक्ष मतदान के लिए जिला निर्वाचन अधिकारी ने निर्वाचन दलों की सराहना की**

मतदान प्रक्रिया शांतिपूर्ण, निष्पक्ष एवं सुव्यवस्थित ढंग से सम्पन्न हुई। उन्होंने निर्वाचन कार्य में लगे सभी निर्वाचन प्रकाशों की सराहना की तथा सफलतापूर्वक मतदान सम्पन्न कराने के लिए सभी का आभार व्यक्त किया। उन्होंने बताया कि जिले की शेष 9 नगर पालिकाओं में मतदान 11 नवंबर को आयोजित किया जाएगा। जिला निर्वाचन अधिकारी ने मतदाताओं से आगामी मतदान में भी लोकतंत्र के इस महापर्व में उत्साहपूर्वक भागीदारी निभाते हुए अपने मताधिकार का प्रयोग करने की अपील की।

## मतदान दलों की रवानगी के दौरान अनुपस्थित रहने पर 13 कार्मिकों को नोटिस

**सीकर, 8**सितम्बरा उप जिला निर्वाचन अधिकारी एवं अतिरिक्त जिला कलेक्टर सगर अनिल कुमार ने बताया कि नगर निकाय आम चुनाव-2026 के तहत 8 सितम्बर 2026 को मतदान दलों की रवानगी के दौरान अनुपस्थित रहने वाले 13 कार्मिकों को कारण बताओ नोटिस जारी कर 9 सितम्बर 2026 को अपना स्पष्टीकरण व्यक्तिशः प्रस्तुत करने के निर्देश दिए गए हैं।

उन्होंने बताया कि निर्वाचन विभाग, राजस्थान, जयपुर द्वारा प्रदत्त निर्देशों के अनुसार नगर निकाय आम चुनाव-2026 के लिए 8 सितम्बर को मतदान दलों की रवानगी निर्धारित

- 9 सितम्बर को व्यक्तिशः स्पष्टीकरण प्रस्तुत करने के निर्देश**

की गई थी। रवानगी के दौरान अनुपस्थित रहकर निर्वाचन संबंधी निर्देशों की अवहेलना करने एवं चुनाव कार्य के प्रति उदासीनता बरतने के संबंध में संबंधित कार्मिकों से स्पष्टीकरण मांगा गया है। उन्हें निर्देशित किया गया है कि वे 9 सितम्बर को उप जिला निर्वाचन अधिकारी के समक्ष व्यक्तिशः उपस्थित होकर अपना स्पष्टीकरण

प्रस्तुत करें तथा यह स्पष्ट करें कि उनके विरुद्ध लोक प्रतिनिधित्व अधिनियम, 1951 के तहत अनुशासनात्मक कार्रवाई क्यों नहीं की जाए। अनुपस्थित रहने वाले कार्मिकों में महिपाल सिंह व्याख्याता शहीद मंगूसिंह राजकीय उच्च माध्यमिक विद्यालय पनलावा, महेंद्र कुमार शिक्षक-2 राजकीय उच्च माध्यमिक विद्यालय बाटडानाऊ, धमंन्द्र कुमार गुर्जर शिक्षक-1 राजकीय प्राथमिक विद्यालय 443136 रिले तथा सुरेंद्र कुमार चेजारा व्याख्याता राजकीय उच्च माध्यमिक विद्यालय होल्त्या का बास शामिल है।

#### गुड़ामालानी में 87.16 प्रतिशत मतदान

**गुड़ामालानी, (निसं)।** नगरपालिका गुड़ामालानी में प्रथम चरण चुनाव में सुब्ह से शाम तक सभी 20 वार्डों में शांति पुर्ण मतदान हुआ। उपखंड अधिकारी एवं निर्वाचन अधिकारी भंवरलाल विश्नोई सहित अधिकारी समय समय पर बुथो पर जाकर निरीक्षण करते रहे। पुलिस जाब्ता तैनात रहने के साथ पुरी तरीके से व्यवस्थाओं पर कड़ी नजर रही । बुथों पर सुबह सात बजे से शाम 6 बजे तक मतदाताओं कि कतारें लगनी रहने के साथ उत्साह से मतदान करते दिखे। वहीं पहली बार मतदान करने वाले युवक एवं युवतियां में भी मतदान करने का उत्साह के साथ चेहरों पर रौनक दिखाई दी। वहीं मतदान के दौरान 20 नम्बर वार्ड के मतदाता गुड़ामालानी विधायक एवं मंत्री कृष्ण कुमार विश्नोई मतदाताओं के साथ कतार में खडे रहकर नम्बर आने पर अपना मतदान किया।

### 14 नगरीय निकायों में अध्यक्ष पदों के निर्वाचन के लिए कार्यक्रम जारी

- नामांकन पत्र प्रस्तुत करने की अंतिम तिथि 16 सितम्बर, नामांकन पत्रों की संवीक्षा 17 सितम्बर**

दोपहर 2 बजे तक होगा तथा मतगणना मतदान समाप्ति के तुरंत पश्चात की जाएगी। उपाध्यक्ष पद के लिए निर्वाचन 22 सितम्बर 2026 को होगा। उपाध्यक्ष पद के निर्वाचन के लिए बैठक प्रातः 10 बजे, नामांकन पत्रों का प्रस्तुतिकरण प्रातः 11 बजे तक, नामांकन पत्रों की संवीक्षा प्रातः 11.30 बजे से तथा अन्ध्वर्थिता वापसी दोपहर 2 बजे तक होगी। मतदान आवश्यक होने पर दोपहर 2.30 बजे से सार्य 5 बजे तक तथा मतगणना मतदान समाप्ति के तुरंत पश्चात की जाएगी।

## दिव्यांग मित्र बनकर लोकतंत्र के प्रहरी बने स्काउट-गाइड

### बुजुर्गा से लेकर दिव्यांग मतदाताओं तक की संभाली जिम्मेदारी, मतदान को बनाया सुगम

**झुंझुनूं** । बुधवार को हुए नगर निकाय आम चुनाव के प्रथम चरण में मतदान प्रक्रिया को सहज और सुगम बनाने में राजस्थान राज्य भारत स्काउट गाइड के स्वयंसेवकों ने सेवा भावना की मिसाल पेश की। जिला निर्वाचन अधिकारी एवं जिला कलेक्टर डा. अरूण गर्ग तथा मुख्य जिला शिक्षा अधिकारी अशोक शर्मा, झुंझुनूं के निर्देशानुसार स्काउट्स-गाइड्स, रोवर्स-रैंजर्स, एनसीसी कैडेट्स एवं एनएसएस स्वयंसेवकों ने विभिन्न मतदान केंद्रों पर ‘दिव्यांग मित्र’ के रूप में अपनी सेवाएं दीं। राजस्थान राज्य भारत स्काउट गाइड जिला मुख्यालय झुंझुनूं के सी.ओ. स्काउट महेश कालावत ने बताया कि मतदान शुरू होने से लेकर मतदान समाप्ति तक स्वयंसेवक पूरी मुस्तैदी के साथ मतदान केंद्रों पर डटे रहे। स्वयंसेवकों ने वृद्ध एवं दिव्यांग मतदाताओं को मतदान केंद्र तक पहुंचाने और वापस लाने के साथ-साथ उन्हें पानी उपलब्ध कराने, छाया में बैठाने तथा मतदान की कतार में व्यवस्थित रूप से लगवाने में सहयोग किया। दिव्यांग मतदाताओं के लिए व्हीलचेयर की सुविधा उपलब्ध करवाकर उन्हें मतदान केंद्र तक पहुंचाने में भी स्वयंसेवकों ने महत्वपूर्ण भूमिका निभाई। उनकी सक्रियता से ऐसे मतदाताओं को मतदान प्रक्रिया



**बहजनों ने भी उत्साह से मतदान किया।**

में किसी प्रकार की परेशानी का सामना न करना पड़े, इसका विशेष ध्यान रखा गया।